

सर्व अकृषि विद्यापीठांनी उपयोगिता प्रमाणपत्र
(Utilization Certificate) विहीत
मुदतीत सादर करणेबाबत.

महाराष्ट्र शासन

उच्च व तंत्र शिक्षण विभाग,
शासन निर्णय क्र.युटीएल-२०१०/(५४/१०)/विशि-२
मंत्रालय, विस्तार भवन, मुंबई-४०० ०३२.
दिनांक :- १२ जुलै, २०१०

वाचा :

- १) वित्त विभाग शासन परिपत्रक क्र.मुंविनि-१००७/प्र.क्र.२२/०७,
विनियम, दि.१६ मे, २००७
- २) वित्त विभाग शासन परिपत्रक क्र.मुंविनि-१००७/प्र.क्र.२२/०७,
विनियम, दि.२३ फेब्रुवारी, २००८

प्रस्तावना :- राज्यात एकूण १३ अकृषि विद्यापीठे कार्यरत असून त्यामध्ये १० पारंपारीक व ३ अपारंपारिक विद्यापीठांचा समावेश आहे. विद्यापीठांना राज्यशासन, केंद्रशासन तसेच केंद्रशासनाच्या विविध विभाग व संस्थेकडून विद्यापीठाच्या बांधकामासाठी व विद्यार्थ्यांच्या विकासासाठी सहाय्यक अनुदान (Grant in Aid) मंजूर केले जाते. मंत्रालयीन प्रशासकीय विभाग व त्यांच्या अधिपत्याखालील कार्यालयातील आहरण व संवितरण अधिकाऱ्यांकडून मुंबई वित्तीय नियम-१९५९ च्या नियम-१४९ खालील परिशिष्ट-२२ नुसार " सहाय्यक अनुदाने " मंजूर करण्याबाबतची कार्यपद्धती विहीत करण्यात आलेली आहे. त्यानुसार देण्यात येणारे अर्थ सहाय्य विहीत मुदतीत व नियत हेतूसाठीच वापरले गेले पाहिजे. त्याबाबतची विहीत नमून्यातील उपयोगिता प्रमाणपत्रे (Utilization Certificate) सादर अनुदान मंजूर झाल्यापासून सर्वसाधारणपणे एक वर्षाच्या आत केंद्र शासनाच्या संबंधित विभागाकडे सादर झाली पाहिजेत. या बाबतीत महालेखापालांच्या अहवालाच्या माध्यमातून शासनाच्या असेही निदर्शनास आले आहे की, गेल्या ५ वर्षांपासून काही विद्यापीठांकडून उपयोगिता प्रमाणपत्र (Utilization Certificate) विहीत मुदतीत केंद्र शासनाच्या तसेच राज्यशासनाकडे सादर केली गेली नाहीत. त्यामुळे महालेखापाल, मुंबई / नागपूर यांना त्यांच्या कार्यालयात लेखे पडताळणी करून विद्यापीठांचे लेखे पूर्ण करण्यास फार अडचणी येतात व ते विहीत मुदतीत बंद करणे शक्य होत नाही.


शासन निर्णय

सादर प्रकरणी प्रस्तावनेमधील बाबींचा सर्वकषणने विचार करून शासन आता असे आदेश देत आहे की, सर्व अकृषि विद्यापीठांनी सन २००९-१० पर्यंत प्राप्त झालेल्या अनुदानाबाबतची उपयोगिता प्रमाणपत्रे जुलै, २०१० अखेरपर्यंत महालेखापाल मुंबई / नागपूर व शासनाकडे सादर करणे आवश्यक आहे व ज्या विद्यापीठांना यापूर्वी केंद्रशासनाकडून तसेच राज्य शासनाकडून सहाय्यक अनुदाने (Grant in Aid) प्राप्त झालेले आहे अशा विद्यापीठांनी / संस्थांनी त्या त्या आर्थिक वर्षातील उपयोगिता प्रमाणपत्रे सादर करणे बंधनकारक आहे. तसेच ज्या अकृषि विद्यापीठांची उपयोगिता प्रमाणपत्रे (Utilization Certificate) प्रलंबित असतील त्या अकृषि विद्यापीठांना सन २०१०-११ चे सहाय्यक अनुदान मंजूर करता येणार नाही याची नोंद घेणे आवश्यक आहे.

३. ज्या अकृषि विद्यापीठांकडून उपयोगिता प्रमाणपत्रे (Utilization Certificate) प्रलंबित आहेत, अशा अकृषि विद्यापीठातील संबंधित कुलसचिव, उपकुलसचिव, संचालक, विद्यापीठ व महाविद्यालय मंडळ, वित्तीय लेखा अधिकारी (लेखापरीक्षण) यांनी प्रलंबित उपयोगिता प्रमाणपत्रे विहीत मुदतीत सादर करणे ही त्यांची सर्वस्वी जबाबदारी आहे. अन्यथा या कामात विलंब केल्यास संबंधितांविरुद्ध म.ना.से.१९८१ अंतर्गत विहित नियमाप्रमाणे शिस्तभंग विषयक कार्यवाही करण्यांत येईल याची कृपया नोंद घ्यावी.

४. सदर शासन निर्णय महाराष्ट्र शासनाच्या www.maharashtra.govt.in या संकेत स्थळावर उपलब्ध करून देण्यात आला असून त्यांचा संकेतांक क्रमांक २०१००७१४१७१५४४००१ असा आहे.

महाराष्ट्राचे राज्यपाल यांच्या आदेशानुसार व नावाने



(रा.गो.जाधव)

उपसचिव, महाराष्ट्र शासन

प्रति,

- १) मा. राज्यपाल तथा कुलपती यांचे सचिव, राजभवन, मलबार हिल, मुंबई.
- २) मा.कुलगुरु, सर्व अकृषी विद्यापीठे
- ३) मा.मुख्यमंत्री यांचे प्रधान सचिव
- ४) मा. मंत्री, (उ.व तं.शि.), यांचे खाजगी सचिव
- ५) मा. राज्यमंत्री, (उ.व तं. शि.), यांचे खाजगी सचिव.
- ६) संचालक, उच्च शिक्षण, महाराष्ट्र राज्य, पुणे.
- ७) संचालक, तंत्रशिक्षण, महाराष्ट्र राज्य, मुंबई
- ८) कुलसचिव, सर्व अकृषी विद्यापीठे
- ९) महालेखापाल (लेखा व अनुज्ञेयता) १/२ महाराष्ट्र, मुंबई / नागपूर
- १०) महालेखापाल (लेखा परीक्षा) १/२ महाराष्ट्र, मुंबई / नागपूर
- १०) सर्व जिल्हा कोषागार अधिकारी
- ११) वित्त विभाग (विनियम) (व्यय-५)/ (अर्थसंकल्प ३/८), मंत्रालय, मुंबई
- १२) नियोजन विभाग, मंत्रालय, मुंबई
- १३) मा.प्रधान सचिव (उ.व तं.शि.) यांचे स्वीय सहाय्यक, मंत्रालय, मुंबई
- १४) सर्व सहसचिव / उपसचिव / अवर सचिव, उच्च व तंत्रशिक्षण विभाग
- १५) सर्व कार्यासन अधिकारी, उच्च व तंत्रशिक्षण विभाग
- १६) निवड धारिका विशि-३